



उत्तराखण्ड विधान सभा

उत्तराखण्ड विधान सभा की कार्यसूची

बुधवार, 22 फाल्गुन, शक संवत्, 1929

(दिनांक : 12 मार्च, 2008)

समय : 11 : 00 बजे पूर्वाह्न

(मुद्रित प्रतियां बाद
में वितरित की
जायेंगी)

1. अल्पसूचित प्रश्न (देखिए नत्थी "क")।
2. प्रश्न (देखिए नत्थी "ख")।
3. निधन के निदेश।
4. सदस्यों की गिरफ्तारी, निरोध व रिहाई की सूचनायें, यदि कोई हों।
5. सभापति, आश्वासन समिति, उत्तराखण्ड द्वितीय विधान सभा की आश्वासन समिति (2007-08) का दशम् प्रतिवेदन प्रस्तुत करेंगे।
6. विशेषाधिकार की अवहेलना के प्रश्न, यदि कोई हों।
7. नियम 315 के खण्ड (13) व (14) के अन्तर्गत माननीय अध्यक्ष द्वारा घोषणायें, यदि कोई हों।
8. मंत्रियों द्वारा विविध वक्तव्य, यदि कोई हों।
9. उत्तराखण्ड विधान सभा की प्रक्रिया तथा कार्य संचालन नियमावली, 2005 के नियम-315 के खण्ड (22) के अन्तर्गत मा0 अध्यक्ष द्वारा घोषणायें, यदि कोई हों।
(कार्य मंत्रणा समिति की सिफारिशों के लिए देखिए नत्थी-"ग")
10. कार्यस्थगन का प्रस्ताव, यदि कोई हो।

11. पंचायती राज मंत्री, प्रस्ताव करेंगे कि उत्तराखण्ड पंचायत विधि (संशोधन) विधेयक, 2008 पर विचार किया जाय (15 मिनट)।
12. पंचायती राज मंत्री, प्रस्ताव करेंगे कि उत्तराखण्ड पंचायत विधि (संशोधन) विधेयक, 2008 पारित किया जाय।
13. मुख्यमंत्री, प्रस्ताव करेंगे कि उत्तराखण्ड (उत्तर प्रदेश नगर निगम अधिनियम, 1959) (अनुकूलन एवं उपान्तरण आदेश, 2002) अनुकूलन एवं उपान्तरण आदेश, 2007 (संशोधन) विधेयक, 2008 पर विचार किया जाय (15 मिनट)।
14. मुख्यमंत्री, प्रस्ताव करेंगे कि उत्तराखण्ड (उत्तर प्रदेश नगर निगम अधिनियम, 1959) (अनुकूलन एवं उपान्तरण आदेश, 2002) अनुकूलन एवं उपान्तरण आदेश, 2007 (संशोधन) विधेयक, 2008 पारित किया जाय।
15. मुख्यमंत्री, प्रस्ताव करेंगे कि उत्तराखण्ड (उत्तर प्रदेश नगर पालिका अधिनियम, 1916) (अनुकूलन एवं उपान्तरण आदेश, 2002) अनुकूलन एवं उपान्तरण आदेश, 2007 (संशोधन) विधेयक, 2008 पर विचार किया जाय (15 मिनट)।
16. मुख्यमंत्री, प्रस्ताव करेंगे कि उत्तराखण्ड (उत्तर प्रदेश नगर पालिका अधिनियम, 1916) (अनुकूलन एवं उपान्तरण आदेश, 2002) अनुकूलन एवं उपान्तरण आदेश, 2007 (संशोधन) विधेयक, 2008 पारित किया जाय।
17. वित्तीय वर्ष 2008-09 के आय-व्ययक पर सामान्य चर्चा।
18. नियम 53 के अन्तर्गत सूचनाएं, यदि कोई हों।
19. राज्य के ग्रामीण विकास में स्नातकोत्तर डिप्लोमाधारी बेरोजगारों को ग्राम्य विकास/पंचायती राज विभाग में रिक्त पदों पर नियुक्ति दिये जाने के सम्बन्ध में श्री गोपाल सिंह रावत, सदस्य, विधान सभा द्वारा दिनांक 10 मार्च, 2008 को दी गई सूचना पर, ग्राम्य विकास एवं पंचायती राज मंत्री का नियम-53 के अन्तर्गत वक्तव्य।

देहरादून :
दिनांक : 12 मार्च, 2008

आज्ञा से,

(महेश चन्द्र)
सचिव।



उत्तराखण्ड विधान सभा की कार्यसूची

बुधवार, 22 फाल्गुन, शक संवत्, 1929

(दिनांक : 12 मार्च, 2008)

नत्थी "क"

अल्पसूचित प्रश्न

श्री यशपाल आर्य
26-02-2008

****1.** क्या वन मंत्री बताने का कष्ट करेंगे कि क्या सरकार जनपद नैनीताल के हल्द्वानी शहर स्थित 'उत्तराखण्ड फॉरेस्ट हॉस्पिटल ट्रस्ट वन चिकित्सालय एवं मेडिकल कालेज' के राजकीयकरण पर विचार कर रही है? यदि हाँ, तो कब तक उक्त मेडिकल कालेज का राजकीयकरण कर दिया जायेगा? यदि नहीं, तो क्या सरकार उक्त मेडिकल कालेज को स्वायत्तशासी संस्थान (आटोनॉमस बॉडी) का दर्जा देगी? यदि हाँ, तो कब तक? यदि नहीं, तो क्यों?

वन

नत्थी "ख"

तारांकित प्रश्न

श्री गणेश जोशी
07-02-2008

*1. एक से अधिक विभाग होने के आधार पर निरस्त

श्री गणेश जोशी
07-02-2008

*2. क्या परिवहन मंत्री अवगत हैं कि देहरादून में वाहनों की संख्या बढ़ने से प्रदूषण की समस्या बढ़ती जा रही है? यदि हाँ, तो क्या सरकार प्रदूषण की समस्या के निराकरण हेतु सी0एन0जी0 युक्त वाहन चलाने पर विचार करेगी? यदि हाँ, तो कब तक? यदि नहीं, तो क्यों?

तृतीय बुधवार
तक स्थगित

श्री हरिदास
12-02-2008

*3. क्या परिवहन मंत्री बताने का कष्ट करेंगे कि मोटर वाहनों के वी.आई.पी. नम्बर प्राप्त करने हेतु अतिरिक्त फीस का निर्धारण किया गया है? यदि हाँ, तो क्या विधायकों एवं अन्य जनप्रतिनिधियों को भी वी.आई.पी. नम्बर लेने के लिए अतिरिक्त फीस जमा कराने का प्राविधान है? यदि हाँ, तो क्यों? क्या मंत्री जी यह भी बताने का कष्ट करेंगे कि वी.आई.पी. गाड़ी नम्बर वी. आई.पी. लोगों को ही मिलेंगे अथवा अतिरिक्त फीस देकर कोई भी व्यक्ति वी.आई.पी. नम्बर ले सकता है?

परिवहन

श्री सुरेन्द्र राकेश
13-02-2008

*4. क्या परिवहन मंत्री अवगत हैं कि हरिद्वार जनपद में राष्ट्रीय राजमार्गों के अतिरिक्त अन्य मार्ग, 'राज्य परिवहन निगम' की बस संचालन सेवा से पूर्णतया वंचित है? यदि हाँ तो इसके क्या कारण हैं तथा कब तक जनपद के सभी मार्गों पर बस संचालन आरम्भ कर दिया जायेगा? यदि नहीं, तो क्यों?

परिवहन

श्री शहजाद
13-02-2008

*5. क्या सिंचाई मंत्री बताने का कष्ट करेंगे कि जनपद हरिद्वार के अन्तर्गत सिंचाई विभाग की भूमि पथरी रोह में टिहरी विस्थापितों को कितने पट्टे आवंटित किये गये हैं एवं स्थानीय विस्थापित किसानों को कितने पट्टों का आवंटन किया गया? क्या मंत्री जी यह भी बताने का कष्ट करेंगे कि आवंटित भूमि पर किसानों एवं टिहरी विस्थापितों के अधिकार क्या हैं?

सिंचाई

श्रीमती अमृता रावत
14-02-2008

***6.** क्या पेयजल मंत्री अवगत हैं कि जनपद पौड़ी गढ़वाल के विकास खण्ड बीरोंखाल तथा विकास खण्ड पोखड़ा की पट्टी खाटली, साबली तथा कोलागाड़ की सात ग्राम सभाओं के तीस गांव पेयजल संकट से जूझ रहे हैं? यदि हाँ, तो इन गांवों की पेयजल समस्या के स्थायी समाधान हेतु सरकार द्वारा क्या कार्य योजना बनाई गई है? क्या यह भी सत्य है कि क्षेत्र में कोई भी ग्रेविटी स्रोत उपलब्ध न होने के कारण इन समस्याग्रस्त गांवों की पेयजल समस्या के स्थायी समाधान हेतु पूर्वी नयार नदी से पम्पिंग पेयजल योजना का निर्माण करवाए जाने की मांग क्षेत्रीय जनप्रतिनिधियों द्वारा की जाती रही है? यदि हाँ, तो सरकार द्वारा उक्त पर क्या कार्यवाही की गई है तथा कब तक पम्पिंग पेयजल योजना स्वीकृत कर दी जायेगी?

पेयजल

श्री प्रीतम सिंह
15-02-2008

***7.** क्या वन मंत्री बताने का कष्ट करेंगे कि वनों की रक्षा एवं गैर कानूनी कटान रोकने हेतु महिला स्वयं सहायता समूहों को कोई जिम्मेदारी सौंपी गई है? यदि हाँ तो क्या? यदि नहीं, तो क्यों?

वन

श्री गोपाल सिंह रावत
15-02-2008

***8.** क्या सिंचाई मंत्री बताने का कष्ट करेंगे कि मनेरी भाली परियोजना द्वितीय चरण में विद्युत उत्पादन के लिए चारों टरवाइनें चलाने के लिए 142 क्यूमेक स्राव की आवश्यकता है? क्या यह सत्य है कि इतने स्राव के लिए वैराज में जल संचय नहीं किया जा सकता है तथा इसका पॉन्डेज एरिया काफी कम है? यदि हाँ, तो इसके लिए कौन उत्तरदायी है? यदि नहीं, तो क्यों?

तृतीय सोम
के तारा 18
में स्था 0

श्री विजय सिंह पंवार
15-02-2008

***9.** क्या सिंचाई मंत्री अवगत हैं कि जनपद टिहरी गढ़वाल के अन्तर्गत प्रतापनगर क्षेत्र के आवागमन का एक मात्र पीपलडाली पुल, टिहरी बांध की झील के कारण हो रहे भू-धंसाव से खतरे की जद में आ गया है एवं पुल के पास 50 मीटर लम्बी सड़क एक मीटर से अधिक नीचे धंस गयी है? क्या मंत्री जी बताने का कष्ट करेंगे कि पीपल डाली पुल के क्षतिग्रस्त होने पर प्रतापनगर क्षेत्र के लोगों के आवागमन की क्या व्यवस्था होगी?

सिंचाई

श्री विजय सिंह पंवार
15-02-2008

***10.** क्या सिंचाई मंत्री बताने का कष्ट करेंगे कि टिहरी बांध की झील के किनारे हो रहे भारी भू-धंसाव से कितने गांवों को खतरा पैदा हो गया है? क्या सरकार ग्राम नकोट, रौला कोट, कगसाली आदि गांवों को पुनर्वास किये जाने की कोई योजना है? यदि हाँ, तो कब तक? यदि नहीं, तो क्यों?

सिंचाई

हाजी तसलीम अहमद
18-02-2008

***11.** क्या पर्यावरण मंत्री अवगत हैं कि राय बहादुर नारायण सिंह शूगर मिल लकसर जिला हरिद्वार की चिमनी से निकलने वाले धुएँ के साथ खोई कचरा हानिकारक तत्व निकल कर तहसील कचहरी परिसर में गिरने के फलस्वरूप कचहरी परिसर में कार्यरत व्यक्तियों व समीप रहने वाले परिवारों के स्वास्थ्य पर प्रतिकूल प्रभाव पड़ रहा है? यदि हाँ, तो क्या सरकार जनहित में मिल से निकलने वाले हानिकारक तत्वों को रोकने के लिए कोई ठोस उपाय करेगी? यदि हाँ, तो क्या? यदि नहीं, तो क्यों?

पर्यावरण

हाजी तसलीम अहमद
19-02-2008

***12.** क्या पेयजल मंत्री अवगत हैं कि विधान सभा क्षेत्र-लालढांग जिला हद्वार के ग्राम पंचायत मिठीबेरी में पेयजल टंकी से अनुसूचित जाति की बस्ती में पानी की सप्लाई बंद कर दी गई है? यदि हाँ, तो बस्ती वालों को बिल भेजे जाने का औचित्य क्या है? क्या सरकार अनुसूचित जाति की बस्ती में पानी की सप्लाई सुचारु रूप से चालू करायेगी? यदि हाँ, तो कब तक? यदि नहीं? तो क्यों?

पेयजल

श्री गोपाल सिंह रावत
20-02-2008

***13.** क्या पेयजल मंत्री बताने का कष्ट करेंगे कि पेयजल निगम उत्तराखण्ड में कनिष्ठ अभियन्ता तथा सहायक अभियन्ता के पद पर संविदा में वर्ष 2007 में कौन लोग तैनात थे? उनमें से किस-किस को नई भर्ती होने के बाद भी वर्ष 2008 में पुनः संविदा पर रखा गया है? क्या मंत्री जी को यह भी जानकारी है कि कुछ डिग्री होल्डर्स ने 09 वर्षों तक सहायक अभियन्ता (संविदा) पर कार्य किया तथा प्रतियोगिता उत्तीर्ण करने तथा सहायक अभियन्ता की रिक्तियों के पश्चात् भी उनकी सेवायें अनुबन्ध पूर्ण करने से पूर्व ही समाप्त कर दी गई? क्या यह सत्य है कि इन्हें कनिष्ठ अभियन्ता के पद पर कार्य करने को विवश किया गया? यदि हाँ, तो क्या सरकार विभागीय कार्मिकों के हितार्थ कोई कार्यवाही करेंगी? यदि नहीं, तो क्यों?

पेयजल

श्री पुष्पेश त्रिपाठी
25-02-2008

***14.** क्या वन मंत्री बताने का कष्ट करेंगे कि देहरादून शहर की सड़कों के चौड़ीकरण हेतु कुल कितने वृक्ष काटे गये और काटे गये इन वृक्षों के सापेक्ष चार गुना वृक्ष देहरादून शहर के किस स्थान पर लगाये गये और कब? यदि नहीं, तो क्यों?

तृतीय बुधवार
तक स्थगित

श्री ओम गोपाल
25-02-2008

***15.** क्या परिवहन मंत्री अवगत हैं कि उत्तराखण्ड में परिचालित सभी प्रकार के मोटर वाहनों में लगने वाले सभी प्रकार के टैक्स अविभाजित उ0प्र0 में लगने वाले टैक्सों के बराबर ही है? क्या मंत्री जी के संज्ञान में यह भी है कि उत्तराखण्ड प्रदेश का भौगोलिक क्षेत्रफल उ0प्र0 की तुलना में काफी कम है? यदि हाँ, तो क्या सरकार इस विसंगति को दूर किए जाने हेतु क्या कार्यवाही कर रही है? यदि नहीं, तो क्यों?

परिवहन

अतारांकित प्रश्न

श्री पुष्पेश त्रिपाठी
07-02-2008

1. क्या परिवहन मंत्री बताने का कष्ट करेंगे कि उत्तराखण्ड के विकलांग लोगों को निःशुल्क यात्रा करने का आदेश निर्गत किया गया है? यदि हाँ, तो उस आदेश की प्रति प्रत्येक परिचालक तक परिवहन निगम के प्रत्येक डिपो में उपलब्ध कराई गई है? यदि नहीं, तो क्यों?

परिवहन

श्री पुष्पेश त्रिपाठी
07-02-2008

2. क्या वन मंत्री बताने का कष्ट करेंगे कि प्रदेश के आबादी क्षेत्र की भूमि के वृक्षों को काटने की अनुमति प्रदान करने हेतु फॉरेस्ट एक्ट को समाप्त कर अनुमति प्रदान करने का पूरा अधिकार राजस्व विभाग को हस्तांतरण करने पर विचार किया जा रहा है? यदि हाँ, तो कब तक? यदि नहीं तो क्यों?

वन

श्री पुष्पेश त्रिपाठी
07-02-2008

3. क्या पेयजल मंत्री बताने का कष्ट करेंगे कि प्रदेश के जिलेवार कितनी पेयजल योजनाओं में स्थायी तथा पार्ट टाईम फिटर कार्यरत हैं एवं पार्ट टाईम फिटर को मानदेय के रूप में कितनी धनराशि दी जाती है? क्या सरकार इन कर्मचारियों की मानदेय की राशि में वृद्धि करेगी? यदि नहीं, तो क्यों?

पेयजल

श्री पुष्पेश त्रिपाठी
08-02-2008

4. क्या पेयजल मंत्री बताने का कष्ट करेंगे कि जनपद अल्मोड़ा के द्वाराहाट विधान सभा क्षेत्र के अन्तर्गत ग्राम डाक बिन्ता, कासीना, बसमीड़ा, ढाईगड़ा पेयजल योजना की अद्यतन स्थिति क्या है और कब तक योजना से उक्त क्षेत्रवासियों को पेयजल की सुविधा दी जायेगी? यदि नहीं तो क्यों?

पेयजल

डा० शैलेन्द्र मोहन सिंघल
08-02-2008

5. क्या सिंचाई मंत्री बताने का कष्ट करेंगे कि जिला उधमसिंहनगर की जसपुर विधान सभा में एस०सी०पी० के अन्तर्गत चयनित ग्राम बाबरखेड़ा के मझरे श्यामनगर, ग्राम बहेड़ी, गुलरगौजी व केसरीपुर में सरकार की नलकूप लगाने की योजना विचाराधीन है? यदि नहीं, तो क्यों?

सिंचाई

श्री गोपाल सिंह राणा
08-02-2008

6. क्या परिवहन मंत्री अवगत हैं कि जनपद उधम सिंह नगर के खटीमा नगर में बस अड्डे की स्थिति अत्यन्त जीर्ण-शीर्ण अवस्था में है? यदि हाँ, तो क्या नये बस अड्डे के निर्माण कार्य कराये जाने की कोई योजना सरकार के विचाराधीन है? यदि हाँ तो कब तक निर्माण कर दिया जायेगा? यदि नहीं तो क्यों?

परिवहन

श्री गोपाल सिंह राणा
08-02-2008

7. क्या वन मंत्री बताने का कष्ट करेंगे कि जनपद उधम सिंह नगर में तराई पूर्वी वन प्रभाग के दुगाड़ी, किलपुरा खटीमा एवं सुरई रेंजों में गत 5 वर्षों से शेर एवं हाथियों द्वारा कितने महिला एवं पुरुषों को घायल/मार दिया गया है? क्या आश्रितों को मुआवजा धनराशि प्रदान की जा चुकी है/मिलनी शेष है? क्या सरकार उक्त रेंजों में जंगल के किनारे निवास करने वाली जनता को जंगली जानवरों से जानमाल की सुरक्षा हेतु कोई योजना बना रही है? यदि नहीं तो क्यों?

वन

श्री महेन्द्र सिंह माहरा
11-02-2008

8. क्या पेयजल मंत्री बताने का कष्ट करेंगे कि प्रदेश में राजीव गांधी पेयजल योजना मिशन शुरू किया गया है? उक्त योजना के अन्तर्गत जनपदवार प्रदेश में प्रत्येक पंचायत को कितना धन उपलब्ध करवाया गया है? क्या सरकार सम्पूर्ण विवरण सदन के पटल पर रखेगी? यदि नहीं, तो क्यों?

पेयजल

श्री राजेश जुवांठा
11-02-2008

9. क्या वन मंत्री बताने का कष्ट करेंगे कि प्रदेश के वन विभाग में अनुसूचित जाति के प्रथम, द्वितीय, तृतीय एवम् चतुर्थ श्रेणी के कितने पद रिक्त हैं? क्या सरकार इन पदों की नियुक्तियों पर विचार कर रही है? यदि हाँ तो कब तक? यदि नहीं, तो क्यों?

वन

श्री राजेश जुवांठा
11-02-2008

10. क्या सिंचाई मंत्री बताने का कष्ट करेंगे कि सिंचाई विभाग में अनुसूचित जाति के प्रथम, द्वितीय, तृतीय एवम् चतुर्थ श्रेणी के कितने पद रिक्त हैं क्या सरकार इन रिक्त पदों पर नियुक्ति करने पर विचार कर रही है? यदि हाँ तो कब तक? यदि नहीं, तो क्यों?

सिंचाई

श्री गणेश जोशी
14-02-2008

11. क्या पेयजल मंत्री बताने का कष्ट करेंगे कि जनपद देहरादून के राजपुर विधान सभा क्षेत्र में पूर्व में प्रस्तावित सीवर योजना का कार्य कब तक पूर्ण कर लिया जायेगा? क्या राजपुर क्षेत्र में अन्य कोई सीवर योजना भी प्रस्तावित है? यदि हाँ, तो किन-किन क्षेत्रों में इस योजना का लाभ पहुंचेगा? यदि नहीं, तो क्यों?

पेयजल

श्रीमती आशा नौटियाल
14-02-2008

12. क्या वन मंत्री बताने का कष्ट करेंगे कि वन क्षेत्रान्तर्गत जनपद चमोली के मोहनखाल से जनपद-रूद्रप्रयाग के चोपता (तुंगनाथ) तक मोटर मार्ग निर्माण की स्वीकृति है तथा कितने कि.मी. मोटर-मार्ग का निर्माण किया जा चुका है? क्या मंत्री जी यह भी बताने का कष्ट करेंगे कि उक्त मोटर मार्ग के निर्माण का कार्य कब तक पूर्ण कर लिया जायेगा? यदि नहीं, तो क्यों?

वन

श्री पुष्पेश त्रिपाठी
14-02-2008

13. क्या वन मंत्री बताने का कष्ट करेंगे कि प्रदेश के वन विभाग के अन्तर्गत जिलेवार चतुर्थ श्रेणी के कुल कितने पद रिक्त हैं तथा इन रिक्त पदों पर कब तक नियुक्तियाँ कर ली जायेगी?

वन

श्री पुष्पेश त्रिपाठी
14-02-2008

14. क्या सिंचाई मंत्री बताने का कष्ट करेंगे कि जनपद अल्मोड़ा में द्वाराहाट विधान सभा क्षेत्र अन्तर्गत तड़ागताल से मासी (पूर्वी व पश्चिमी तट) क्षेत्र तक रामगंगा नदी द्वारा विगत वर्ष से लगातार भू-कटाव हो रहा है? यदि हाँ, तो सरकार द्वारा इस भू-कटाव के रोकथाम हेतु उक्त क्षेत्र में तटबन्ध बनायेगी? यदि हाँ, तो कब तक? यदि नहीं, तो क्यों?

सिंचाई

श्री पुष्पेश त्रिपाठी
15-02-2008

15. क्या पेयजल मंत्री बताने का कष्ट करेंगे कि जनपद अल्मोड़ा के द्वाराहाट नगर पंचायत में सीवरेज योजना बनाये जाने का कोई प्रस्ताव विचाराधीन है? यदि हाँ, तो अद्यतन स्थिति क्या है और कब तक सीवरेज का कार्य पूर्ण कर दिया जायेगा? यदि नहीं, तो क्यों?

पेयजल

श्री गोपाल सिंह रावत
15-02-2008

16. क्या सिंचाई मंत्री बताने का कष्ट करेंगे कि मनेरी भाली परियोजना द्वितीय चरण वैराज जोशियाड़ा के अपस्ट्रीम में पूर्व निर्मित तटबन्ध में कोई कोरवॉल नहीं बनायी गयी है? क्या यह सत्य है कि बिना कोर वॉल के 1108 मीटर तक जल स्तर नहीं रखा जा सकता है? यदि हाँ, तो इसके लिए कौन उत्तरदायी है? यदि नहीं, तो क्यों?

सिंचाई

श्री विजय सिंह पंवार
15-02-2008

17. क्या सिंचाई मंत्री बताने का कष्ट करेंगे कि प्रतापनगर विधान सभा क्षेत्र में टिहरी बांध की झील के किनारे हो रहे भारी भूस्खलन से निपटने के लिए सरकार की कोई आपदा प्रबन्धन योजना है? यदि हाँ तो क्या? यदि नहीं, तो क्यों?

सिंचाई

श्री विजय सिंह पंवार
15-02-2008

18. क्या सिंचाई मंत्री बताने का कष्ट करेंगे कि टिहरी बांध के निर्माण से प्रभावित प्रतापनगर विधान सभा क्षेत्र के निवासियों के आवागमन हेतु निर्मित कितने पुल बांध की झील में समा गए एवं उनके स्थान पर कितने वैकल्पिक पुल बनाए गये, निर्मित/निर्माणाधीन पुलों की वर्तमान स्थिति क्या है?

सिंचाई

श्री विजय सिंह पंवार
18-02-2008

19. क्या परिवहन मंत्री बताने का कष्ट करेंगे कि उत्तर प्रदेश परिवहन निगम, कोटद्वार डिपो के कार्यशाला हेतु परिवहन निगम द्वारा नगर पालिका कोटद्वार, जनपद पौड़ी गढ़वाल से दिनांक 08-11-1981 को पच्चीस बीघा भूमि ग्राम सिताबपुर (देवी रोड) पट्टी-सुखरौ, तहसील-कोटद्वार में सात लाख पचास हजार रू० में कय की गयी थी और उसका दा०खा० दिनांक 04-09-1989 को तहसीलदार कोटद्वार द्वारा स्वीकृत किया गया था? यदि हाँ, तो उक्त भूमि माह जनवरी सन 2008 से परिवहन निगम द्वारा किस प्रयोजन हेतु उपयोग में लाया जा रहा है?

परिवहन

श्री गोपाल सिंह रावत
19-02-2008

20. क्या वन मंत्री बताने का कष्ट करेंगे कि जनपद उत्तरकाशी के डुण्डा प्रखण्ड के गाजणा क्षेत्र में जंगली सूअरों द्वारा काश्तकारों की फसलों को भारी नुकसान पहुंचाया गया है? क्या सरकार प्रभावित काश्तकारों को फसल का उचित मुआवजा प्रदान करेगी? यदि हाँ, तो कब तक? यदि नहीं, तो क्यों?

वन

श्री गोपाल सिंह रावत
19-02-2008

21. क्या वन मंत्री बताने का कष्ट करेंगे कि जनपद उत्तरकाशी के विकास कार्यों से सम्बन्धित कुल कितने वन भूमि से सम्बन्धित प्रकरण स्वीकृति हेतु नोडल अधिकारी देहरादून तथा लखनऊ में लम्बित हैं? लम्बित प्रकरणों पर कब तक स्वीकृति प्राप्त हो जायेगी? यदि नहीं, तो क्यों?

वन

श्री गोपाल सिंह रावत
21-02-2008

22. क्या सिंचाई मंत्री बताने का कष्ट करेंगे कि जनपद उत्तरकाशी के अन्तर्गत इन्द्रावती गाड के दोनों ओर स्थित 5 ग्रामों की बाढ़ सुरक्षा कार्य हेतु 82.80 लाख रुपये शासनादेश सं० 3972/11-2006-04 (59) 03 दिनांक 11-10-2006 के द्वारा वित्तीय एवं प्रशासनिक स्वीकृति प्रदान की गई थी, यदि हाँ, तो उक्त योजना पर कब तक कार्य प्रारम्भ किया जायेगा? यदि नहीं, तो क्यों?

सिंचाई

श्री सुरेन्द्र राकेश
21-02-2008

23. क्या सिंचाई मंत्री बताने का कष्ट करेंगे कि जनपद हरिद्वार में पानी का जलस्तर बहुत नीचे गिर गया है? यदि हाँ तो इसके क्या कारण हैं? क्या यह सत्य है कि जल स्तर के लगातार नीचे गिरने के कारण सिंचाई की व्यवस्था ब्लॉक भगवानपुर में चौपट हो गयी है? यदि हाँ तो क्या सरकार सिंचाई के साधन उपलब्ध कराने के लिए कोई ठोस योजना बना रही है? यदि नहीं, तो क्यों?

सिंचाई

● श्री पुष्पेश त्रिपाठी
25-02-2008

24. क्या वन मंत्री अवगत हैं कि अल्मोड़ा जनपद के द्वाराहाट विकास खण्ड के तल्ली महाली नामक स्थान पर दिनांक 23 जून 2002 को बाघ द्वारा 4 वर्षीय कु0 जानकी पुत्री श्री दयाल राम को घायल किया था? यदि हाँ, तो क्या उक्त परिवारों को मुआवजा दिया जा चुका है? यदि हाँ, तो कब? यदि नहीं, तो क्यों?

तृतीय बुधवार
तक स्थगित

श्री सुरेन्द्र राकेश
26-02-2008

25. क्या सिंचाई मंत्री बताने का कष्ट करेंगे कि प्रश्नकर्ता का मुख्यमंत्री को सम्बोधित पत्र दिनांक 22-12-07 जो घाड़ क्षेत्र ब्लाक भगवानपुर जनपद हरिद्वार में सिंचाई के साधन उपलब्ध कराने के सम्बन्ध में है, प्राप्त हुआ? यदि हाँ, तो प्रश्नगत पत्र के अभी तक लम्बित रहने के क्या कारण हैं? क्या सरकार उक्त पत्र पर त्वरित कार्यवाही करेगी? यदि हाँ तो कब तक? यदि नहीं, तो क्यों?

सिंचाई

श्री सुरेन्द्र राकेश
26-02-2008

26. क्या वन मंत्री बताने का कष्ट करेंगे कि प्रश्नकर्ता का मुख्यमंत्री को सम्बोधित पत्र दिनांक 22-12-07 जो भगवानपुर विधान सभा क्षेत्र में राजाजी नेशनल पार्क के पास गांव आबादी एवं फसलों की सुरक्षा के सम्बन्ध में था तथा जिसकी प्रतिलिपि दिनांक 23-12-07 को मुख्य सचिव उत्तराखण्ड को भी प्रेषित की गयी थी, प्राप्त हुई है? यदि हाँ, तो उक्त पत्र पर अब तक क्या कार्यवाही की गयी? क्या सरकार उक्त पत्र में वर्णित बिन्दुओं पर कार्यवाही करेगी? यदि हाँ, तो कब तक? यदि नहीं, तो क्यों?

तृतीय बुधवार
तक स्थगित

श्री सुरेन्द्र राकेश
26-02-2008

27. क्या पेयजल मंत्री बताने का कष्ट करेंगे कि प्रश्नकर्ता का मुख्यमंत्री को सम्बोधित पत्र दिनांक 22-12-07 जो घाड़ क्षेत्र ब्लाक भगवानपुर जनपद हरिद्वार में पेयजल के सम्बन्ध में प्राप्त हुआ है? यदि हाँ, तो उक्त पत्र पर अब तक क्या कार्यवाही की गयी? यदि नहीं, तो क्यों?

पेयजल

नत्थी "ग"

कार्यमंत्रणा समिति ने अपनी दिनांक 11 मार्च, 2008 की बैठक में दिनांक 13 मार्च, 2008 तक के उपवेशनों का कार्यक्रम निम्नलिखित रूप से रखे जाने की सिफारिश की है:—

12 मार्च, 2008,
(बुधवार)

1— विधायी कार्य।

- (1) उत्तराखण्ड पंचायत विधि (संशोधन)विधेयक, 2008 पर विचार एवं पारण । (15 मिनट)
- (2) उत्तराखण्ड (उत्तर प्रदेश नगर निगम अधिनियम,1959) (अनुकूलन एवं उपान्तरण आदेश, 2002) अनुकूलन एवं उपान्तरण आदेश, 2007 (संशोधन) विधेयक, 2008 पर विचार एवं पारण । (15 मिनट)
- (3) उत्तराखण्ड (उत्तर प्रदेश नगर पालिका अधिनियम, 1916) (अनुकूलन एवं उपान्तरण आदेश, 2002) अनुकूलन एवं उपान्तरण आदेश, 2007 (संशोधन) विधेयक, 2008 पर विचार एवं पारण । (15 मिनट)

2—

वर्ष 2008—2009 के आय व्ययक पर सामान्य चर्चा।

13 मार्च, 2008,
(गुरुवार)

विभागवार अनुदानों पर चर्चा एवं मतदान :-

1—	अनुदान संख्या—	12	चिकित्सा एवं परिवार कल्याण विभाग ।
2—	अनुदान संख्या—	20	सिंचाई, एवं बाढ नियन्त्रण विभाग ।
3—	अनुदान संख्या—	13	जलापूर्ति, आवास एवं शहरी विकास विभाग ।
4—	अनुदान संख्या—	27	वन विभाग ।
5—	अनुदान संख्या—	24	परिवहन विभाग ।
6—	अनुदान संख्या—	19	ग्राम्य विकास विभाग ।
7—	अनुदान संख्या—	18	सहकारिता विभाग ।
8—	अनुदान संख्या—	06	राजस्व एवं सामान्य प्रशासन विभाग ।
9—	अनुदान संख्या—	25	खाद्य विभाग ।
10—	अनुदान संख्या—	17	कृषि कार्य एवं अनुसंधान विभाग ।
11—	अनुदान संख्या—	28	पशुपालन सम्बन्धी कार्य विभाग ।
12—	अनुदान संख्या—	08	आबकारी विभाग ।
13—	अनुदान संख्या—	11	शिक्षा, खेल एवं युवा कल्याण तथा संस्कृति विभाग ।
14—	अनुदान संख्या—	16	श्रम एवं रोजगार विभाग ।
15—	अनुदान संख्या—	26	पर्यटन विभाग ।